

IKPÉ ZIRIEZI NKE CHINEKE

Ndi Rom 1:18-25, 28-32; 2:1-16

IHEÒMÙMÙ 381

Nke Ndi etiti

AMAOKWU IBUN'ISI: “N’ihi na ile-madu-anya-n’iru adigh n’ebe Chineke nọ” (Ndi Rom 2:11).

Onyeikpénáamaghị kaobụ Onyeikpémara

Ò dīwo mgbe enyere gị ahụhụ mgbe ikpé náamaghị gị? Eleghiana n’ụlọkwụkwọ gị, ị dara iwu nke ị náamaghị na ọ dī, maobụ eleghiana ndi mụrụ gị baara gị mba n’ihi ihe nwanne gị nwoke mere. Mgbe ụfọdụ ndi náameghị iheojọọ naanata ahụhụ; ma otutu mgbe mmadu naata ahụhụ, ọ bụ n’ihi na o mere ihe náadighi mma. Ụmụokorobia na ụmụagboghobia ndi mataworo ihe oma na iheojọọ apughị ikwu si “adighim amata mgbe m’naeme iheojọọ”

Baibul naakuziri anyi na siteri n’okikè, na mmadu kpachapụanya wee mee mmehie. Mgbe Adam na Iv riri mkpụrụosisi ahụ asị ha erila nime Ogige Iden, ha matara na ha naeme ihe ojọọ ọ bụ ezie na ha gbaliri ime ngopu n’ihi nnupuisi ha. “Agwo ahu rafurum,” ka Iv siri (Jenesis 3:13). Adam siri, Nwayi ahu nke I nyerem ka mu na ya biri, ya onwe-ya nyerem nkpuru sitere n’osisi ahu, m’we rie.” Ma gini ka Chineke kwuworo? O siri, “Gi erila” (Jenesis 2:17).

Olu NkeAkonauche

Chineke etinyewo nime mmadu ọ bula otu ihe anaakpo olu nke akonauche. O bu otu uzọ nke Chineke si ekwuokwu nime mmadu náagwa ya ihe ziriezi na ihe náezighjezi. O buru na elefuru “olu” a anya, ọ naatalata, ka ụmụmmadu naeme kwa ka obi ha sieike megide Chineke. O dighi agwa kwa ha okwu mgbe niile. Ikpachapụanya guzogide uche Chineke naeme ka olu akonauche gbachie. Anyi kwesiri ilezianya nkeoma hu na anyi naege olu ahụ nti.

Ò dī mkpà na mmadu gaama Iwu Iri ahụ imata na ọ bụ ihe naezighjezi izuori, maobụ na o zighjezi ikwuokwu ugha, maobụ na ọ bụ ihe ojọọ ikpo mmadu asị? Siteri na mmalite nke oge akonauche mmadu akuziworo ya ihe bu ezi ihe na iheojọọ. Obi di “aghugho” “ihe nadigh ngwota ka ọ bụ kwa” (Jeremaia 17:9), ma akonauche adighi otu ahụ, náání ma emewo ka o sieike maobụ gbachie n’ihi iju inanti n’olu Chineke. Obuna ndi náamaghị Chineke nọ n’ala di anya nwere akonauche naama ha ikpe ma ha mee mmehie. O dighi mmadu puru iguzo n’iru Chineke n’Ubochi Ikpé wee si na ọ bụ n’ihi na ya enweghi Baibul maobu n’ihi na ọ dighi onye naekwusa Ozioma bjara n’uzo ya mere ya amaghị eziihe na iheojọọ. Okwu Chineke naakuziri anyi si, “Ka ha ghara inwe ngopu (ma-obu ha enweghi ngopu)” (Ndi Rom 1:20). “Ako-na-uche-ha neso kwa ya nagma ama, ihe ha natule n’obi-ha” (Ndi Rom 2:15).

Ofufe Ugha

Pol rịbara ụfọdụ mmadu ama n’oge nke ya wee si na ha naekwu na ha bu ndi maara ihe, ma ha aghwo ndinzuzu. O siri na ụfọdụ naefe náakpo kwa isiala nye ihe ekereke kari Onye kere ha. Ha “were ebube nke Chineke anapugh imebi gbanwere oyiyi nke onyinyo mmadu apuru imebi.” Eleghiana ka Pol naede akwukwo a uche ya laghachiriazu rue ubochi ahụ o guzoro n’elu Ugwu Areopagos wee hu ndi ahụ n’ofufe ugha ha. O gwara ndikom nke Athens ka ha ghara iche na Chineke di ka iheoyiyi nke “ola-edo, ma-obu ola-ocha, ma-obu nkume, ihe apiri api site na nka na ihe di n’obi madu” (Olu Ndi-ozu 17:29).

Ma, ị naasi, anyi bi n’obodo mepereanya; anyi adighi efe nnunu, anumanu, ihe naakpuakpu maobu oyiyi ọ bula ofufe. Otú ọ dī, anaado anyi akananti, n’ihi na otutu mmadu adighi efe Chineke n’ubochi taa. Pol kwuruokwu banyere ndi maara Chineke, ma ha enyeghi Ya otuto ha ekeleghi kwa Ya, ewee mee ka obi ha naenweghi nghota gbaa ochichiri.

Chineke Juru Ha

Anyi naagu n’amaokwu 24: nke Ndi Rom isi I, na “Chineke rara ha nye”; ekwu kwara ya ozọ n’amaokwu 26: “Chineke ra-kwa-ra ha nye.” ozọ kwa n’amaokwu 28: “Chineke ra-kwa-ra ha nye.” Lezie anya! Dika ekwuworo n’iheomumu niile ozọ gaworoaga otu mmehie naadota otutu ozọ. Na mbu, ha juru Chineke, emesia, Chineke juru ha. O buru na ị naenwe obiuto na mmehie, mata kwa na ọ bụ mmehie, wee nogide nime mmehie ahụ, n’ikpeazu Chineke gaarara gi nye. O nwere ike kwee ka obinzuzu gi gbaa ochichiri.

Mmehie “Kwesiri Onwu”

Malite na ndi Rom 1:29, anyi naahụ ndepụta dị ogologo nke mmehie -- ụfọdụ nwere ike dị ka ha dị ukwu ebe ụfọdụ dị ka ha dị ntà. Ma ọ dịghị mmehie dị ntà n'ebe Chineke nọ. Nime ihe ndepụta a ka ahụrụ mmehie dịkasiri ukwu, dika igbummau. Ma ka anyi hụ iheozo dị kwa n'otu otu a: “Ndi nekwootu madu, ... ndi nekweyegh ndi muru ha, ... ndi nenwegh obi-ebere.” Amaokwu ikpeazu nke isi ebeogugu a naagwa anyi na “ndi neme ihe di otu a kwesiri onwu.” Iwu nke obodo anyi bu na agaegbu onye gburu mmadu, ma Chineke naekwukwasị onwu ebighiebi obuna n'isi onye naekwuto mmadu, onye nnupuisi, na onye naenweghi obiebere, naani ma ha cheghari.

Ọ gaadiri anyi mma itughari uche na mmehie ndia “di ntà” na nwa mgbe “Onye nekwootu madu” bu onye naekwu ihe ojoo banyere onye naanoghi ya, naebu n'obi imejo ya maobu imebi aha ya. “I rarawo onugi nye n'ikwu ihe, ire-gi nejikota kwa aghugho. I nanodu ala, nwa-nne-gi ka i nekwo okwu megide; nwa nke nne-gi muru ka i nebo ebubo ugha” (Abu Oma 50:19, 20). “Onye nekwo okwu mgbe na mgbe nekewa ezi eyi” (Ilu 17:9). Ka aghara ihu anyi na ndi ikpe mmehie niile a mara. “Onye nachu ekele dika aja nasopurum; o bu kwa onye nedozi uzoya ka m'geme ka o hu nzoputa Chineke.” (Abu Oma 50:23).

N'Ubochi Ikpeazu

Otu nime iheama nke naegospita ubochi ikpeazu anyi bi nime ya dika ubochi ikpeazu bu umu ekwenyeghi ndi muru ha. (2 Timoti 3:1, 2). Nke ahu bu otu nime ihe edeputara dika ihe “kwesiri onwu,” nke putara onwu nke imemmuo.

Taa umummadu naatufu otutu oge naele ihe ruruaru anaeme na ihenkiri nke onyonyo. Akwukwo di icheiche edere ihe naato ochi ka umukorobia na umagboghobia naagu ebe ha kwesiri inaagu Baibul ha. Eleghiana ndi naeme ihe ndia bu ndi Okwu Chineke naekwu banyere ha mgbe o siri: “Dika ha juru inogide n'imazu Chineke, Chineke ra-kwa-ra ha nye n'aka uche ajuruaju” (Ndi Rom 1:28). Okwu a bu “uche ajuruaju, “inyebiga na mmehie mkpamkam.” Chineke raara ha nye. Otu onye asiwo, “ihe i naagu ka i bu.” Gini ka i naagu?

Ubochi Ikpe Ahu

Chineke abughi onye naele mmadu anya n'iru. Otu ubochi Onye ikpe eziumume ahu “genyeghachi onye o bula dika olu-ya nile si di.” Onye mmehie naekpokota maobu “nakpado iwe” nye Ubochi Ikpe. Ma ndu ebighiebi di, “otuto na nsopuru na udo gadi onye o bula nke nalu ezi olu.” Gini bu olileanya gi “n'ubochi ahu mgbe Chineke gekpe ihe-nzuzo nile nke madu nile, ... site n'aka Jisus Kraist”? “Ma o buru na ayi atule onwe-ayi, agagh-ekpe ayi ikpe” (I Ndi Korint 11:31). O buru na i bu onye mmehie, enkwala olilena na enwere ike nwee “ogwugwu itun'anya” nye ndu-gi. I kwesiri iwere okwu Chineke nyochaa ndu gi wee mata ebe i gaano ebighiebi.

Oge di mkpamkpu; Jisos naabia ngwangwa. Onye o bula nwere ochicho ime Eluigwe ulo ya kwesiri iji obi ghereoghe choo Onyenweanyi taa. Chineke kwesiri ntukwasioji, “n'ihu na O zubegh ka ndi o bula la n'iyi, kama ka madu nile bia rue ncheghari. Ma ubochi Onye-nwe-ayi gabia dika onye-ori” (2 Pita 3:9, 10).

AJUJU DI ICHEICHE

- 1 Kpoo aha mmehie iri edere na ha “kwesiri onwu.”
- 2 Gini mere mmadu naagaghi eji nwee ihengopu nke Chineke gaanabata n'ihu ime mmehie?
- 3 Nye iheatu nke ufodu ndi gbaliri igopu na mmehie ha.
- 4 Kwaa “mmehie.”
- 5 Gini bu ogwugwo Chineke roputaworo nye mmehie?
- 6 Gini ka amaara dika “olu nke akonauche”?
- 7 Gini mere anyi ji kwesiri ige olu ahụ nti mgbe niile?
- 8 Gini bu ahuhu naechere ndi naeme iheojoo?
- 9 Gini gaabu ugwoolu ndi eziumume? O gaadiri mmadu mma ibu onye eziumume?